



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
Magistrat Dr. Astrid May Grima B.A. LL.D. Adv. Trib. Eccles. Melit.

Illum, 1-10 ta' Mejju 2021

Il-Pulizija
(Spettur Lydon Zammit
Spettur Stephen Cachia
Spettur Janetta Grixti)

Versus

Kevin Borg
(330679M)

Kumpilazzjoni Numru: 284/2021

Il-Qorti,

Rat l-imputazzjonijiet kontra **Kevin Borg ta' 41** sena, iben John u Carmen nee' Pace, imwieled fis-6 ta' Lulju 1979 gewwa Pieta, detentur tal-Karta ta' l-Identita' **330679M** u residenti Hal Dmikku, Blk A, Sez 1, Flat 8, Triq il-Miksur, Ghaxaq, fejn huwa gie akkuzat:

1. Talli nhar it-3 ta' Mejju 2021 ghal habta ta' 15:15Hrs minn gewwa l-istabilliment 'Mc Sims' li tinsab gewwa Triq it-Tumbarellu, Hal Ghaxaq ikkommetta serq ta' flus kontanti, ikkwalfikat bil-vjolenza u bil-mezz li sar ghad-dannu ta' Hayley Abela u/jew Leanne Abela u/jew ta' xi persuna/i ohra u/jew entitajiet ohra.

2. U aktar talli fl-istess data, hin, lok u cirkustanzi bla ordni skond il-ligi ta' l-awtorita' kompetenti, u barra mill-kazijiet li fihom il-ligi taghti s-setgħa lill-privat li jarresta lill-hati, arresta, zamm jew issekwestra lil Hayley Abela kontra l-volonta' tagħha u dan bil-hsieb ta' estorsjoni ta' flus jew hwejjeg oħra u/jew biex ikunu mgiegħla jaccettaw li jagħmlu xi trasferiment ta hwejjigħa.
3. U aktar talli fl-istess data, hin, lok u cirkustanzi garr 'il-barra minn xi fond jew id-dintorni tiegħu xi sikkina jew strument li jaqta' jew bil-ponta ta' liema xorta jkun minghajr ma kellu licenzja jew permess minghand il-Kummissarju tal-Pulizija.
4. U aktar talli fl-istess dati hinijiet, lok u cirkostanzi irrenda ruhu ricediv ai termini tal-artikoli 49 u 50 tal-Kapitolu 9 tal-Ligijiet ta' Malta permezz ta' sentenzi mogħtija fil-konfront tiegħu, mill-Qrati ta' Malta, liema sentenzi huma definittivi w ma jistgħux jinbidlu.

Il-Qorti giet gentilment mitluba sabiex f'kaz ta' htija tikkundanna lill-akkuzat għall-hlas ta' spejjes li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-ligijiet ta' Malta.

Il-Qorti giet mitluba sabiex barra milli tapplika il-piena skond il-ligi, tapplika wkoll l-artikoli 383, 384, 385 u 412C tal Kap 9 tal-ligijiet ta' Malta għas-sigurta ta' dawn il-persuni hawn fuq indikati.

Rat d-dokumenti kollha pprezentati fl-atti processwali.

Rat li waqt l-udjenza mizmuma nhar is-6 ta' Mejju 2021 l-imputat irregistra ammissjoni għall-imputazzjonijiet migjuba kontra tiegħu.

Rat li l-partijiet irrimettew ruhhom għad-decizjoni tal-Qorti wara li għamlu s-sottomissjonijiet tagħhom rigward il-piena.

Ikkunsidrat

Illi l-imputat, debitament assistit mill-konsulent legali tiegħu tenna li huwa hati tal-imputazzjonijiet migjuba kontra tiegħu.

Illi din il-Qorti osservat dak li jiddisponi l-Artikolu 453(1) tal-Kapitolu 9 tal-Ligijiet ta' Malta, moqri flimkien ma' l-Artikolu 392A(1) ta' l-istess Kapitolu, u cioe' wara li l-imputat wiegeb li hu hati ta' l-akkuzi migjuba fil-konfront tiegħu, din il-Qorti wissietu b' mod l-aktar solenni fuq il-konsegwenzi legali ta' dik it-twegiba, u nghata zmien xieraq sabiex jekk irid jerga lura minnha.

Illi l-imputat ammetta l-imputazzjonijiet migjuba fil-konfront tiegħu u ghaldaqstant fuq l-ammissjoni volontarja u nkondizzjonata tiegħu, l-Qorti tiddikjara li m'ghandhiex triq ohra salv li ssib lill-imputat hati ta' l-akkuzi migjuba fil-konfront tiegħu kif minnu ammessi.

Ikkunsidrat

Illi dwar l-piena l-Qorti kkunsidrat in-natura tar-reat li dwarhom qed tinstab htija, tal-fedina penali ta' l-imputat, ta' l-ammissjoni bikrija tiegħu u tac-cirkostanzi kollha l-ohra tal-kaz.

Illi l-Uffiċjal Prosekutur tenna li l-imputat ikkollabora mal-Pulizija, u gie anke spjegat lil Qorti s-sitwazzjoni soċjali ta' l-imputat, kif ukoll gie spjegat illi l-imputat ghandu bzonn l-ghajnuna, u li ghalhekk l-Prosekuzzjoni ma kienitx qeghda tinsisti għal piena karċerarja f' dan il-kaz.

Illi minn naħa tagħha d-Difiza aderiet mas-sottomissjonijiet tal-Prosekuzzjoni filwaqt li saħqet li l-imputat ammetta fl-aktar stadju bikri tal-proċeduri kif ukoll illi l-imputat sfortunatament kellu 'relapse' fejn regħa gie dipendenti fuq id-droga. Id-Difiza saħqet, li f' dan il-kaz m'huwiex opportun li l-imputat jigi mogħti piena karċerarja effettiva, u jkun aktar idoneju illi fic-cirkostanzi l-imputat jittpogga taht Probation Order u Treatment Order, sabiex ikun jistgħa jiehu l-kura necessarja, u dan peress illi huwa evidenti li l-imputat

ghandu bzonn l-ghajjnuna, liema suggeriment anke l-Prosekuzzjoni iddikjarat li qed taqbel mieghu.

Illi inoltre l-Prosekuzzjoni infurmat lil Qorti li l-imputat kien apologizza ghal dak li ghamel.

Decide

Ghal dawn il-motivi il-Qorti wara li rat Artikoli 7, 49, 50, 86, 87(1)(c)(e) 261(a)(b), 262(1)(b), 263(b), 275, 277(b) u 280(2) tal-Kapitolu 9 tal-Ligijiet ta' Malta, u Artikolu 55(a) tal-Kapitolu 480 tal-Ligijiet ta' Malta qed issib lil imputat **Kevin Borg** hati ta' l-imputazzjonijiet kollha migjuba kontrih, u tordna li ai termini ta' Artikolu 7 tal-Kapitolu 446 tal-Ligijiet ta' Malta, l-imputat jitqiegħed taht **Ordni ta' Probation ghal perjodu ta' tliet (3) snin millum**, b'dan illi qegħda tordna li l-hati jitqiegħed taht is-sorveljanza t'Uffiċjal tal-Probation indikat lilu mid-Direttur tas-Servizzi tal-Probation u Parole, liema ordnijiet huma sogġetti għall-kundizzjonijiet elenkati fid-digriet mogħti illum stess u anness ma' din is-sentenza u li jiffirma parti integrali minnha.

Ai termini ta' l-Artikolu 7(7) tal-Kapitolu 446 tal-Ligijiet ta' Malta, l-Qorti fissret lil imputat **Kevin Borg** bi kliem car u li jinftiehem, l-effetti ta' l-Ordni ta' Probation u tal-kundizzjonijiet kollha elenkati fid-Digriet anness ma' din is-sentenza, u li f'kaz li jonqos milli jikkonforma ruhu ma' dik l-ordni u dawk il-kundizzjonijiet, u/jew f'kaz li jagħmel reat iehor tul it-terminu ta' l-Ordni ta' Probation, jista' jinghata sentenza ghar-reati li tagħhom nstab hati b' din is-sentenza.

In oltre l-Qorti qegħda tqiegħed lil hati **Kevin Borg** taht Ordni ta' Trattament ai termini tal-Artikolu 412D tal-Kapitolu 9 tal-Ligijiet ta' Malta, sabiex jinghata l-ghajjnuna kollha necessarja, liema ordni qiegħed isir ghal perjodu ta' **tliet (3) snin** u li hija sogġetta għall-kundizzjonijiet elenkati fid-digriet mogħti illum stess u anness ma' din is-sentenza u li jiffirma parti integrali minnha.

Ai termini ta' l-Artikolu 7(8) tal-Kapitolu 446 tal-Ligijiet ta' Malta, il-Qorti qed tordna li kopja ta' din is-sentenza u ta' l-Ordni ta' Probation u l-Ordni ta' Trattament moghtija b'Digriet ta' llum stess, ghandhom jigu trasmessi minnufih lid-Direttur tas-Servizzi ta' Probation sabiex jassenja Ufficjal tal-Probation illi jkun responsabbli ghas-sorveljanza ta' l-imputat **Kevin Borg**. L-Ufficjal sorveljanti assenjat ghandu jirrapporta bil-miktub lill-Qorti kompetenti bil-progress tal-hati kull **sitt (6) xhur**.

Ai termini ta' l-Artikolu 412C tal-Kapitolu 9 tal-Ligijiet ta' Malta, l-Qorti qed torbot lil hati **Kevin Borg b'Ordni ta' Protezzjoni** ghal zmien **tliet (3) snin** millum ghall-protezzjoni ta' **Hayley Abela u Leanne Abela**. Il-Qorti fissret lil imputat Kevin Borg bi kliem car u li jinftiehem, l-effetti ta' l-Ordni ta' Protezzjoni u tal-kundizzjonijiet kollha elenkati fid-Digriet anness ma' din is-sentenza u li jiffirma parti integrali minnha.

Dwar it-talba tal-prosekuzzjoni, sabiex din il-Qorti taghti garanzija fil-konfront tal-*parte civile*, **Hayley Abela u Leanne Abela ai termini tal-Artikolu 383 tal-Kapitolu 9 tal-Ligijiet ta' Malta**, fic-cirkostanzi din il-Qorti thoss li tali talba hija gustifikata u qeda torbot lil imputat **Kevin Borg** b'garanzija personali ta' **elfejn Euro (€2,000) ghal zmien sena mill-llum** u dan billi ma jimmolestax, ma jdejjaqx u ma jingurjax lil *parte civile* **Hayley Abela u Leanne Abela**.

Il-Qorti spjegat l-import ta' din is-sentenza lil hati u x'jigri jekk huwa ma joqghodx ghall-kundizzjonijiet tal-Ordni ta' Probation u/jew l-Ordni ta' Trattament u/ jew Ordni ta' Protezzjoni u/jew Garanzija Personali, jew jekk jikkommetti reat iehor fi zmien **tliet (3) snin** millum.

Tordna notifika ta' din is-sentenza u d-digrieti annessi lil Kummissarju tal-Pulizija u lid-Direttur ta' l-Ufficcju tal-Probation u Parole.

Dr. Astrid May Grima B.A. LL.D. Adv. Trib. Eccles. Melit.
Magistrat



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI

ORDNI TA' PROBATION
(MAGHMUL SKONT L-ARTIKOLU 7 TAL-KAPITOLU 446 TAL-
LIGIJET TA' MALTA)

Magistrat Dr. Astrid May Grima B.A. LL.D. Adv. Trib. Eccles. Melit.

Illum 1-10 ta' Mejju 2021

Il-Pulizija
(Spettur Lydon Zammit
Spettur Stephen Cachia
Spettur Janetta Grixti)

Versus

Kevin Borg
(330679M)

Il-Qorti,

Billi b'sentenza mogħtija llum fl-ismijiet premessi, **Kevin Borg** detentur tal-karta tal-identita' numru **330679M**, ġie misjub hati kif imfisser fl-istess sentenza u wara li kkunsidrat li jkun xieraq li jsir dan l-Ordni ta' Probation, u ġie mpoġġi taħt Ordni ta' Probation ai termini ta' l-Artikolu 7(1) tal-Kapitolu 446 tal-Liġijiet ta' Malta.

Wara li fissret lil hati bi kliem ċar l-effett ta' din l-Ordni ta' Probation (inklużi l-kondizzjonijiet addizzjonali speċifikati hawn taħt skond l-Artikolu 7(1) tal-Kapitolu 446 tal-Liġijiet ta' Malta) u illi jekk jonqos li jħares din l-Ordni jew jagħmel xi reat ieħor matul il-perjodu ta' **tliet (3) snin** millum, ikun jista' jiġi kkundannat għar-reat li għalih qed tiġi magħmula din l-Ordni.

Wara illi l-hati wera' li jrid iħares il-kondizzjonijiet ta' din l-Ordni ta' Probation.

Għalhekk tordna li l-hati **Kevin Borg** detentur tal-karta ta' l-identita' numru 330679M ikun għal perjodu ta' **tliet (3) snin** millum taħt is-sorveljanza ta' Uffiċjal ta' Probation taħt dawn il-kundizzjonijiet:


1. Li matul il-perjodu ta' probation, il-ħati għandu jgħib ruħu tajjeb, joqgħod għad-direttivi kollha tal-Probation Officer u jzomm dak il-kuntatt meħtieġ u mitlub mill-Uffiċjal tal-Probation maħtur lilu.
2. L-Uffiċjal tal-Probation maħtur għal dan l-iskop għandu jirraporta bil-miktub lil din il-Qorti bil-progress tal-ħati kull sitt (6) xhur.
3. Il-ħati għandu javvża immedjatament lill-Uffiċjal tal-Probation b'kull bdil li talvolta jagħmel fl-indirizz residenzjali tiegħu.
4. Li għandu jzomm ruħu f'kuntatt mal-Uffiċjal tal-Probation skont id-direttivi li jagħtih minn żmien għall-ieħor l-istess Uffiċjal tal-Probation, u partikolarment li huwa għandu, jekk l-Uffiċjal tal-Probation ikun hekk irid, jirċievi żjarat tal-istess Uffiċjal tal-Probation.
5. Li joqgħod għal kull programm, ordni, inizjattiva u/jew direttiva tal-Uffiċjal tal-Probation, intiżi li jgħinu lill-ħati biex ma jergax jirrepeti r-reati jew jikkommetti reati oħra, u b'mod partikolari li jsegwi t-terapija mogħtija lilu sabiex jindirizza l-problemi psikologici u ta' dipendenza tiegħu.

TORDNA li kopja ta' din l-Ordni tingħata lil ħati u lid-Direttur inkarigat mill-Uffiċju tal-Probation Services u Parole ai termini tal-Artikolu 7(8) tal-Kapitolu 446 tal-Ligijiet ta' Malta.

.....
(Firma tal-Persuna suggetta għal Ordni ta' Probation)

.....
Deputat Registratur

.....
Magistrat



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI

ORDNI TA' TRATTAMENT
(MAGHMUL SKONT L-ARTIKOLU 412 D TAL-KAPITOLU 9 TAL-
LIGIJET TA' MALTA)

Magistrat Dr. Astrid May Grima B.A. LL.D. Adv. Trib. Eccles. Melit.

Illum 1-10 ta' Mejju 2021

Il-Pulizija
(Spettur Lydon Zammit
Spettur Stephen Cachia
Spettur Janetta Grixti)

Versus

Kevin Borg
(330679M)

Il-Qorti,

Billi b'sentenza mogħtija llum fl-ismijiet premissi, **Kevin Borg** detentur tal-karta tal-identita' numru **330679M**, ġie misjub hati kif infisser fl-istess sentenza u wara li kkunsidrat li jkun xieraq li jsir dan l-Ordni ta' Trattament, u ġie mpogħi taħt Ordni ta' Trattament ai termini ta' l-Artikolu 412D tal-Kapitolu 9 tal-Ligijiet ta' Malta.

Wara li fissret lill-hati bi kliem ċar l-effett ta' din l-Ordni ta' Trattament (inklużi l-kondizzjonijiet addizzjonali speċifikati hawn taħt skond l-Artikolu 412 D tal-Kapitolu 9 tal-Ligijiet ta' Malta) u illi jekk jonqos li jħares din l-Ordni jew jagħmel xi reat ieħor matul il-perjodu ta' **tliet (3) snin** millum, ikun jista' jiġi kkundannat għal hlas ta' ammenda ta' mhux izjed minn elf mija u erbgha u sittin Euro u disa' u sittin centezmu (€1,164.69).

Wara illi l-hati wera' li jrid iħares il-kondizzjonijiet ta' din l-Ordni ta' Trattament.

Għalhekk tordna li l-hati **Kevin Borg** detentur tal-karta ta' l-identita' numru 330679M ikun għal perjodu ta' **tliet (3) snin** millum taħt is-sorveljanza ta' Uffiċjal ta' Probation taħt dawn il-kundizzjonijiet:

1. Li dan l-Ordni ta' Trattament għandu jsir fil-post/ijiet specifiki mill-professionisti u terapisti li ser ikunu qed jiehdu hsieb it-trattament mogħti lil hati sabiex jindirizzaw il-problemi psikologici u ta' dipendenza tieghu.
2. Illi matul il-perjodu ta' trattament, il-hati għandu jgħib ruħu tajjeb, joqgħod għad-direttivi kollha tal-Probation Officer u jzomm dak il-kuntatt meħtieġ u mitlub mill-Uffiċjal tal-Probation maħtur lilu.
3. L-Uffiċjal tal-Probation maħtur għal dan l-iskop għandu jirraporta bil-miktub lil din il-Qorti bil-progress tal-hati kull sitt (6) xhur.
4. Il-hati għandu javża immedjatament lill-Uffiċjal tal-Probation b'kull bdil li talvolta jagħmel fl-indirizz residenzjali tieghu.
5. Li għandu jzomm ruħu f'kuntatt ma' l-Uffiċjal tal-Probation skont id-direttivi li jagħtih minn żmien għall-ieħor l-istess Uffiċjal tal-Probation, u partikolarment li huwa għandu, jekk l-Uffiċjal tal-Probation ikun hekk irid, jirċievi żjarat tal-istess Uffiċjal tal-Probation.
6. Li joqgħod għal kull programm, ordni, inizjattiva u/jew direttiva ta' l-Uffiċjal tal-Probation intiżi li jgħinu lill-hati biex ma jergax jirrepeti r-reati jew jikkommetti reati oħra, u b'mod partikolari li jsegwi t-terapija mogħtija lilu sabiex jindirizza l-problemi psikologici u ta' dipendenza tieghu.

TORDNA li kopja ta' din l-Ordni tingħata lil hati u lid-Direttur inkarigat mill-Uffiċju tal-Probation Services u Parole.

Jekk il-hati jonqos milli jaderixxi ma' dawn il-kundizzjonijiet imposti fuqu permezz ta' dan l-Ordni ta' Trattament, l-Ufficjal tal-Probation ghandu jirraporta dan minnufih lil din il-Qorti.

.....

(Firma tal-Persuna suggetta ghal Ordni ta' Trattament)

.....

Deputat Registratur

.....

Magistrat